



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം

NATIONAL BULLETIN

DATE: 08.03.2026

TIME : 12.50 PM

പ്രധാന വാർത്തകൾ

1. അന്താരാഷ്ട്ര വനിതാ ദിനത്തിൽ നാരിശക്തിക്ക് ആദരമർപ്പിച്ച് രാജ്യം; സ്ത്രീകളുടെ നേതൃത്വത്തിലുള്ള വികസനത്തിനാണ് രാജ്യമിപ്പോൾ സാക്ഷ്യം വഹിക്കുന്നതെന്ന് രാഷ്ട്രപതി ദ്രൗപദി മുർമു; ആശംസകൾ നേർന്ന് ഉപരാഷ്ട്രപതിയും പ്രധാനമന്ത്രിയും.

The nation honors Nari Shakti on International Women's Day; President Droupadi Murmu says the country is now witnessing women-led development; Vice President and Prime Minister extend their greetings.

2. ഡൽഹി മെട്രോയുടെ രണ്ട് ഇടനാഴികളുൾപ്പെടെ മുപ്പത്തിമൂന്നായിരത്തി 500 കോടി രൂപയുടെ വിവിധ വികസന പദ്ധതികൾക്കു തുടക്കംകുറിച്ച് പ്രധാനമന്ത്രി നരേന്ദ്ര മോദി.

PM Modi launches multiple development projects worth Rs 33,500 cr, including two new corridors of Delhi Metro

3. പശ്ചിമേഷ്യയിൽ യുദ്ധം പൊട്ടിപ്പുറപ്പെട്ടശേഷം ഗൾഫ് രാജ്യങ്ങളിൽനിന്ന് അമ്പത്തിരണ്ടായിരത്തിലധികം ഇന്ത്യക്കാരെ നാട്ടിലെത്തിച്ചതായി വിദേശകാര്യ മന്ത്രാലയം.

More than 52 thousand Indians brought back home from Gulf countries since outbreak of war.

4. നേഷാളിൽ ബാലേന്ദ്ര ഷായുടെ നേതൃത്വത്തിലുള്ള രാഷ്ട്രീയ സ്വതന്ത്ര പാർട്ടി അധികാരത്തിലേക്ക്.

Balendra Shah's Rastriya Swatantra Party heading for landslide victory in Nepal's parliamentary polls.

5. കേരളത്തിലെ സ്കൂൾ വിദ്യാർത്ഥികൾക്കായി സൈബർ സുരക്ഷാ പ്രോട്ടോക്കോൾ പുറത്തിറക്കി കൈറ്റ്.

KITE releases Cyber Security Protocol for school students in Kerala.

6. പുരുഷ ടി- 20 ക്രിക്കറ്റ് ലോകകപ്പ് ഫൈനലിൽ ഇന്ത്യ ഇന്ന് ന്യൂസിലൻഡിനെ നേരിടും.

In cricket, India to take on New Zealand in ICC Men's T20 World Cup final in Ahmedabad this evening.

WOMENS DAY

ഇന്ന് അന്താരാഷ്ട്ര വനിതാ ദിനം. എല്ലാ സ്ത്രീകൾക്കും പെൺകുട്ടികൾക്കും അവകാശവും നീതിയും പ്രവർത്തനവും എന്നതാണ് ഈ വർഷത്തെ പ്രമേയം. സ്ത്രീകളുടെ നേട്ടങ്ങൾ അംഗീകരിക്കുന്നതിനും ലിംഗ സമത്വത്തിനായി പ്രവർത്തിക്കുന്നതിനുമാണ് ഐക്യരാഷ്ട്രസഭ 1977-ൽ വനിതാ ദിനാചരണം ആരംഭിച്ചത്.

PREZ WOMENS DAY- INTRO

സ്ത്രീകളുടെ നേതൃത്വത്തിലുള്ള വികസനത്തിനാണ് രാജ്യമിപ്പോൾ സാക്ഷ്യം വഹിക്കുന്നതെന്ന് രാഷ്ട്രപതി ദ്രൗപദി മുർമു. ഡൽഹിയിലെ മനേക്ഷാ സെന്ററിൽ വനിതാ-ശിശു വികസന മന്ത്രാലയം സംഘടിപ്പിച്ച അന്താരാഷ്ട്ര വനിതാ ദിന പരിപാടിയെ അഭിസംബോധന ചെയ്യുകയായിരുന്നു രാഷ്ട്രപതി. സ്ത്രീകളുടേയും പെൺ കുട്ടികളുടേയും ഉന്നമനത്തിനായുള്ള നിരവധി

പദ്ധതികളാണ് കേന്ദ്രസർക്കാർ നടപ്പിലാക്കി വരുന്നതെന്ന് അവർ പറഞ്ഞു.

(ഹോൾഡ് വോയിസ്)

~~~~~

PREZ-WOMENS DAY WISHES

സ്ത്രീകൾ സമൂഹത്തിന്റെയും രാഷ്ട്രത്തിന്റെയും അടിത്തറയാണെന്നും വിദ്യാസമ്പന്നരും സ്വയംപര്യാപ്തമായ സ്ത്രീകൾക്ക് രാഷ്ട്രപുരോഗതിയിൽ നിർണായക സംഭാവന നൽകാൻ കഴിയുമെന്നും രാഷ്ട്രപതി സന്ദേശത്തിൽ പറഞ്ഞു. സ്ത്രീകളുടെ കരുത്തും അതിജീവനശേഷിയും നേട്ടങ്ങളും, കുടുംബങ്ങളെയും സമൂഹത്തെയും രാജ്യത്തിന്റെ ഭാഗധേയത്തെയും രൂപപ്പെടുത്തുകയാണെന്നു വനിതാദിനാശംസകൾ നേർന്ന് ഉപരാഷ്ട്രപതി സി പി രാധാകൃഷ്ണൻ പറഞ്ഞു.

~~~~~

PM - WOMENS DAY

രാജ്യത്തിന്റെ പുരോഗതിയിൽ നാരിശക്തി സുപ്രധാന പങ്കാണു വഹിക്കുന്നതെന്ന് പ്രധാനമന്ത്രി നരേന്ദ്ര മോദി പറഞ്ഞു. സർക്കാർ പദ്ധതികളും സംരംഭങ്ങളും സ്ത്രീശാക്തീകരണത്തിനാണു മുൻഗണന നൽകുന്നതെന്നും പ്രധാനമന്ത്രി ആശംസാസന്ദേശത്തിൽ വ്യക്തമാക്കി.

~~~~~

WOMENS DAY CM

തുല്യനീതിയെക്കുറിച്ചുള്ള സന്ദേശങ്ങൾ പങ്കുവയ്ക്കാനും സ്ത്രീകളുടെ അവകാശങ്ങൾക്കായി നിലകൊള്ളുമെന്ന പ്രതിജ്ഞ പുതുക്കാനും വനിതാ ദിനം പ്രചോദനമാകണമെന്ന് മുഖ്യമന്ത്രി പിണറായി

വിജയൻ സന്ദേശത്തിൽ പറഞ്ഞു. ആഭ്യന്തര മന്ത്രി അമിത് ഷാ, ലോക്സഭാ സ്പീക്കർ ഓം ബിർല തുടങ്ങിയവരും ആശംസകൾ നേർന്നു.



WCD SHAKTI WALK- INTRO

വനിതാ ദിനത്തോടനുബന്ധിച്ച് കേന്ദ്ര വനിതാ-ശിശു വികസന മന്ത്രാലയം ന്യൂഡൽഹിയിൽ 'ശക്തി വാക്ക്' പദയാത്ര സംഘടിപ്പിച്ചു. കേന്ദ്രമന്ത്രി അന്നപൂർണ ദേവി, സഹമന്ത്രി സാവിത്രി റാക്കൂർ, ഡൽഹി മുഖ്യമന്ത്രി രേഖ ഗുപ്ത തുടങ്ങിയവർ പങ്കെടുത്തു. വികസിത ഇന്ത്യയിലേക്കുള്ള യാത്രയിൽ സ്ത്രീകൾ പ്രധാന പങ്ക് വഹിക്കുന്നുണ്ടെന്ന് ശ്രീമതി അന്നപൂർണ ദേവി പറഞ്ഞു.

(ഹോൾഡ് വോയിസ്)

ബഹിരാകാശ ദൗത്യങ്ങൾ, സ്റ്റാർട്ടപ്പുകൾ എന്നിവ ഉൾപ്പെടെ വിവിധ മേഖലകളിൽ സ്ത്രീകൾ നിർണായക പങ്ക് വഹിക്കുന്നതായി രേഖ ഗുപ്ത പറഞ്ഞു. ഇന്ത്യാ ഗേറ്റ് മുതൽ വിജയ് ചൗക്ക് വരെ കർത്തവ്യപരിപാടിയായാണ് യാത്ര സംഘടിപ്പിച്ചത്.



MAHILA MORCHA

തിരുവനന്തപുരം നഗരസഭയിലെ നെടുങ്കാട് വാർഡിൽ മഹിളാ മോർച്ചയുടെ നേതൃത്വത്തിൽ മെഡിക്കൽ ക്യാമ്പ് സംഘടിപ്പിച്ചു. കേന്ദ്ര സഹമന്ത്രി ശോഭ കരന്ദലാജെ ഉദ്ഘാടനം ചെയ്തു.



WOMENS DAY- SAI

അന്താരാഷ്ട്ര വനിതാ ദിനത്തിന്റെ ഭാഗമായി തിരുവനന്തപുരത്ത് സ്റ്റോർട്സ് അതോറിറ്റി ഓഫ് ഇന്ത്യ, മൈ ഭാരത്, ഫീറ്റ് ഇന്ത്യ എന്നിവയുടെ നേതൃത്വത്തിൽ "സൺഡേസ് ഓൺ സൈക്കിൾ"

പരിപാടി സംഘടിപ്പിച്ചു. ഗവർണ്ണറുടെ ഭാര്യ അനഘ ആർലേക്കർ മുഖ്യാതിഥിയായി.



ASMITA LEAGUE

ന്യൂഡൽഹിയിൽ കേന്ദ്ര യുവജനകാര്യ-കായിക മന്ത്രാലയം വനിതാ താരങ്ങൾക്കായി ദേശീയ അത്ലറ്റിക് ലീഗ് - അസ്മിത സംഘടിപ്പിക്കുന്നു. മൂന്ന് വിഭാഗങ്ങളിലായി 100 മീറ്റർ, 200 മീറ്റർ, 400 മീറ്റർ ഓട്ടമത്സരങ്ങൾ തുടങ്ങിയ കായിക ഇനങ്ങളാണ് നടക്കുക.



NIRBHAYA NISHA

വനിതാ ദിനത്തോടനുബന്ധിച്ച്, വനിതകൾക്ക് ഭയരഹിത രാത്രിയാത്ര ഉറപ്പാക്കുന്നതിനുള്ള കേരള പോലീസ് പദ്ധതിയായ 'നിർഭയ നിശ' കേരളത്തിലുടനീളം നടപ്പാക്കും. സംസ്ഥാനതല ഉദ്ഘാടനവും പോലീസ് വാഹങ്ങളുടെ ഫ്ലാഗ് ഓഫും ഇന്ന് രാത്രി തിരുവനന്തപുരം മാനവീയം വീഥിയിൽ DGP റവായ ചന്ദ്രശേഖർ നിർവഹിക്കും.



PM DELHI PROJECTS

പ്രധാനമന്ത്രി നരേന്ദ്ര മോദി ന്യൂഡൽഹിയിൽ മുപ്പത്തിമൂന്നായിരത്തി 500 കോടി രൂപയുടെ വിവിധ വികസന പദ്ധതികളുടെ ഉദ്ഘാടനവും തറക്കല്ലിടലും നിർവഹിച്ചു. പതിനെട്ടായിരത്തി 300 കോടി രൂപയുടെ ഡൽഹി മെട്രോ പദ്ധതികൾക്കും അദ്ദേഹം തുടക്കം കുറിച്ചു. ഡൽഹി മെട്രോയുടെ രണ്ട് പുതിയ ഇടനാഴികളും പ്രധാനമന്ത്രി ഉദ്ഘാടനം ചെയ്തു. സരോജിനി നഗറിലെ GPRA ക്വാർട്ടേഴ്സ് സന്ദർശിച്ച പ്രധാനമന്ത്രി, വനിതാ തൊഴിലാളികളുമായും സംവദിച്ചു.



DAY LEAD NEPAL RESULTS

നേഷാൾ പാർലമെന്റ് തിരഞ്ഞെടുപ്പിൽ ബാലേന്ദ്ര ഷായുടെ നേതൃത്വത്തിലുള്ള രാഷ്ട്രീയ സ്വതന്ത്ര പാർട്ടി RSP-ക്കു വൻ വിജയം. മുൻ പ്രധാനമന്ത്രി കെ പി ശർമ്മ ഒലിയെ 50,000-ത്തോളം വോട്ടിനു പരാജയപ്പെടുത്തിയാണ് ബാലേന്ദ്ര ഷാ ചരിത്ര വിജയം നേടിയത്. ഇതോടെ നേഷാളിലെ ആദ്യ മധ്യേസി പ്രധാനമന്ത്രിയായും രാജ്യത്തെ ഏറ്റവും പ്രായം കുറഞ്ഞ ഭരണാധികാരിയായും 35-കാരനായ അദ്ദേഹം മാറും. നിലവിൽ 106 സീറ്റിൽ വിജയിച്ച RSP ഭരണം ഉറപ്പിച്ചു കഴിഞ്ഞു.



SIR

കേരളത്തിൽ ഈ വർഷം ജനുവരി ഒന്നിന് 18 വയസ്സ് പൂർത്തിയായിട്ടും, തീവ്ര വോട്ടർ പട്ടിക പരിഷ്കരണ സമയത്ത് പേരു ചേർക്കാൻ സാധിക്കാത്തവർക്ക് പട്ടികയിൽ പേരു ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബുത്തുതല ഓഫീസർ വഴിയോ അപേക്ഷിക്കാം. നാമനിർദ്ദേശപത്രിക സമർപ്പിക്കാനുള്ള അവസാന തീയതി വരെയാണ് പേര് ചേർക്കാൻ അവസരം.



CYBER SAFETY PROTOCOLS

കേരളത്തിലെ കുട്ടികൾക്ക് സുരക്ഷിതമായ ഡിജിറ്റൽ പഠനാന്തരീക്ഷവും സൈബർ സുരക്ഷയും ഉറപ്പാക്കുന്നതിനായി സൈബർ സുരക്ഷാ പ്രോട്ടോക്കോൾ പുറത്തിറക്കി കൈറ്റ്. നിർമ്മിത ബുദ്ധി സൃഷ്ടിക്കുന്ന പുതിയ വെല്ലുവിളികളും, സൈബർ കുറ്റകൃത്യങ്ങളും, അവയുടെ പ്രതിരോധ മാർഗങ്ങളും നിലവിലുള്ള നിയമങ്ങളുടെ അടിസ്ഥാനത്തിൽ വിശകലനം ചെയ്താണ് പ്രോട്ടോക്കോൾ തയ്യാറാക്കിയത്. വിദ്യാലയങ്ങൾ, അധ്യാപകർ, രക്ഷിതാക്കൾ, വിദ്യാർത്ഥികൾ എന്നിവർക്കായി പ്രത്യേക മാർഗനിർദ്ദേശങ്ങൾ ഇതിൽ ഉൾപ്പെടുത്തിയിട്ടുണ്ട്. സാങ്കേതികവിദ്യ

സുരക്ഷിതമായി ഉപയോഗിക്കാനുള്ള മാർഗനിർദ്ദേശങ്ങളാണ് പ്രോട്ടോക്കോളിലുള്ളതെന്ന് കൈറ്റ് സി.ഇ.ഒ വ്യക്തമാക്കി.



REV. MEA WEST ASIA- INTRO

പശ്ചിമേഷ്യയിൽ യുദ്ധം പൊട്ടിപ്പുറപ്പെട്ടതിനു പിന്നാലെ, ഈ മാസം ഒന്നു മുതൽ ഇന്നലെ വരെ, ഗൾഫ് മേഖലയിൽനിന്ന് 52,000-ത്തിലധികം ഇന്ത്യൻ പൗരന്മാരെ സുരക്ഷിതമായി തിരികെ എത്തിച്ചതായി വിദേശകാര്യ മന്ത്രാലയം. 32,000 പേർ ഇന്ത്യൻ വിമാനങ്ങളിലും ബാക്കിയുള്ളവർ വിദേശ വിമാനങ്ങളിലുമാണ് എത്തിയത്.

വിശദാംശങ്ങളിലേക്ക്.....

(വോയിസ്)

REV. MEA WEST ASIA- VOICE

പശ്ചിമേഷ്യയിലെയും ഗൾഫ് മേഖലയിലെയും സംഭവവികാസങ്ങൾ ഇന്ത്യ നിരന്തരം നിരീക്ഷിച്ചുവരികയാണ്. യാത്രാമധ്യേയോ ഹ്രസ്വകാല സന്ദർശനത്തിനിടയിലോ ഈ മേഖലകളിൽ കൂടുണ്ടിയ ഇന്ത്യൻ പൗരന്മാരുടെ ക്ഷേമത്തിന് പ്രത്യേക ഊന്നൽ നൽകുന്നുണ്ടെന്നു വിദേശകാര്യ വകുപ്പ് രണ്ടുദിവസം ജയ്സാൾ പറഞ്ഞു. വരുമാനങ്ങളിൽ കൂടുതൽ വിമാനങ്ങൾ ആസൂത്രണം ചെയ്തിട്ടുണ്ടെന്നും വകുപ്പ് അറിയിച്ചു. മേഖലയിലെ എല്ലാ ഇന്ത്യൻ പൗരന്മാരും പ്രാദേശിക അധികൃതരുടെ നിർദ്ദേശങ്ങളും അതതിടങ്ങളിലെ ഇന്ത്യൻ എംബസിയിലോ കോൺസുലേറ്റോ പുറപ്പെടുവിക്കുന്ന നിർദ്ദേശങ്ങളും പാലിക്കണമെന്ന് അദ്ദേഹം കൂട്ടിച്ചേർത്തു. ആശങ്കകൾക്കു മറുപടി നൽകുന്നതിനായി വിദേശകാര്യ മന്ത്രാലയം ന്യൂഡൽഹിയിൽ പ്രത്യേക കൺട്രോൾ റൂം തുറന്നിട്ടുണ്ട്.

ന്യൂസ് ഡെസ്ക് ആകാശവാണി.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

CBSE WEST ASIA EXAMS

പശ്ചിമേഷ്യയിലെ സാഹചര്യം കണക്കിലെടുത്ത്, ഈ മാസം 9നും 10നും 11നും നടക്കാനിരുന്ന 12-ാം ക്ലാസ് പരീക്ഷകൾ CBSE മാറ്റിവച്ചു. പുതിയ തീയതി പിന്നീട് പ്രഖ്യാപിക്കും. ചൊവ്വാഴ്ച സ്ഥിതിഗതികൾ അവലോകനം ചെയ്യശേഷം 12 മുതൽ നടക്കാനിരിക്കുന്ന പരീക്ഷകളിൽ തീരുമാനമെടുക്കുമെന്നും CBSE അറിയിച്ചു.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

T- 20 WORLD CUP

പുരുഷ ടി-20 ക്രിക്കറ്റ് ലോകകപ്പ് ഫൈനലിൽ ഇന്ത്യ ഇന്ന് ന്യൂസിലാൻഡിനെ നേരിടും. അഹമ്മദാബാദിൽ രാത്രി ഏഴിനാണ് മത്സരം. തുടർച്ചയായ രണ്ടാം കിരീടം ലക്ഷ്യമിട്ടാണ് ഇന്ത്യ ഇറങ്ങുന്നത്. കിരീടം നേടിയാൽ മൂന്ന് തവണ ടി-20 ലോകകപ്പിൽ ജേതാക്കളാകുന്ന ആദ്യ ടീമായി ഇന്ത്യ മാറും. മലയാളി താരം സഞ്ജു സാംസന്റെ മികവിൽ ഇംഗ്ലണ്ടിനെ തകർത്താണ് ഇന്ത്യ കലാശപ്പോരാട്ടത്തിനെത്തിയത്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

BADMINTON

ഓൾ ഇംഗ്ലണ്ട് ഓപ്പൺ ബാഡ്മിന്റൺ ചാമ്പ്യൻഷിപ്പ് പുരുഷ സിംഗിൾസ് ഫൈനലിൽ ഇന്ത്യയുടെ ലക്ഷ്യ സെൻ ഇന്നിറങ്ങും. ചൈനീസ് തായ്പേയിയുടെ ലിൻ ചുൻ-യി ആണ് എതിരാളി. ഇന്ത്യൻ സമയം വൈകിട്ട് അഞ്ചിനാണ് മത്സരം.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

JAL MAHOTSAV

കേന്ദ്ര ജൽ ശക്തി മന്ത്രാലയം രാജ്യവ്യാപകമായി നടത്തുന്ന 'ജൽ മഹോത്സവ് 2026' യജ്ഞത്തിന് ഇന്ന് തുടക്കമാകും. കേന്ദ്രമന്ത്രി സി. ആർ. പാട്ടീൽ, ഗുജറാത്തിലെ നവസാരിയിൽ യജ്ഞത്തിന് തുടക്കം കുറിക്കും. അന്താരാഷ്ട്ര വനിതാ ദിനം മുതൽ ലോക ജലദിനമായ മാർച്ച് 22 വരെയാണ് യജ്ഞം. യജ്ഞത്തോടനുബന്ധിച്ച് ബുധനാഴ്ച ന്യൂഡൽഹിയിൽ സംഘടിപ്പിക്കുന്ന പരിപാടിയിൽ രാഷ്ട്രപതി ദ്രൗപദി മുർമു പങ്കെടുക്കും.

~ ~ ~ ~ ~
~ ~ ~ ~ ~
~ ~ ~

